





14-5-56 திங்கள்

### கருத்து விருந்து பெறுவோம்!

திராவிட நாடு — பல்வேறு காரணங்களுக்காக வடவர் ஏகாதிபத்திய ஆட்சிக்கு அடிமையாக்கப்பட்டுக் கிடந்த போதிலும், உரிமை உணர்வு பொருடிடாமலும், விடுதலைவேட்கைக் குன்றிவிடாமலும், வீரம் கெட்டுவிடாமலும், தன்மானம் மரத்துவிடாமலும், விவேகம் தேங்கிவிடாமலும், கண்ணியம் கரைந்துவிடாமலும், கட்டுப்பாடு குலைந்துவிடாமலும், அற வழி தூர்ந்துவிடாமலும், இன்றும் இருந்துவரும் திராவிட இன மக்கள் கடமை உணர்ச்சியுடன் எழுப்பிவரும் இலட்சிய முழக்கமாகும்.

அந்த இலட்சியத்தை ஆக்கியும் ஊக்கியும், வடவர் ஏகாதிபத்திய வாதிகளின் சிற்றத்திற்கும் சிறு சொற்களுக்கும் இலக்காகியும், அவர்களின் எடுபிடிகளாக இவ் குள்ள ஆட்சியாளர்கள் ஏவிடும் கொடிய அடக்குமுறைகளுக்கு ஆளாகியும், இனப் பறறையும், நாட்டுப் பறறையும் ஒருங்கே இழந்து ஏகஇந்தியா வாதம் பேசும் அடிமை வியாபாரிகளாக அரசியல் பொதுவாழ்வில் ஈடுபட்டுவரும் மற்ற அரசியல் கட்சியினர் விசும் ஏளனப் மொழிகளுக்கு பலியாகியும், தேசிய ஏடுகள் எனப்படும் ஆரியப் பொய்ப் பிரச்சாரவெளிகள் இருட்டடிப் பிச்சும் திரித்துக் கூறும் திருத்தொண்டுகளும் இரையாகியும், நமது திராவிட முன்னேற்றக் கழகம் செயல்பட்டு வருகிறது.

வடவர் ஏகாதிபத்தியத்தின் உருட்டு விழி, நமது கழகத்தைச் சிதைத்து விடவில்லை, அதற்கு மாறாக, நமது கழகத்தை மேன்மேலும் வளர்த்தோங்கத் தாப்பும் போஷனை மருந்தாக, அவ்வுருட்டு விழி அமைந்திருக்கிறது.

இவ் குள்ள ஆட்சியாளர் தொடர்ந்துதொடுக்கும் கடுமையிலும் அடக்குமுறைகள், நமது கழகத்தைத் தேய்த்துச் சிதறடிப்பதற்குப் பதிலாக, புதிய குருதி செலுத்தினதிலால் புத்துயிர் பெற்று விளங்குவது போல், அவ்வடக்குமுறைகளினால் நமது கழகம் முன்னிலும் பன்மடங்கு விரிவு பெற்று, ஒளி பெற்று, தெளிவு பெற்று, கொள்கை உறுதி பெற்று, போர்க்குணம் வளரப் பெற்று, தலை கிழிந்து கிற்கிறது.

ஆரிய ஏட்டின் பித்தலாட்டமும், நமது கழக வளர்ச்சியைத் தடுத்து நிறுத்திவிடவில்லை. அவைகள் நம்மைப் பற்றி இருட்டடிப்புச் செய்யச் செய்ய, திரித்துக் கூறக்கூற நமது குறிக்கோளில் உள்ள உண்மை, செயலில் ஊடுருவி கிற்கும் தூய்மை, சொல்லில் கலந்திருக்கும் சேர்மை, பட்டித் தொட்டிகளில் வதியும் நல்லோரையும், நமது கழகப் பாசறைக்குள் கொண்டுவரும் வகையில் கவர்ச்சி பெற்று விளங்குகின்றன.

அவ்வேடுகள், நம்மைப் பற்றித் தவறாகத் தூற்றித் திரிவது, நம்மைக் குறித்து உண்மையைத் தெரிந்துகொள்ள வேண்டும் என்ற ஆர்வத்தை, நாட்டின் குக்கிராமங்களில் உள்ள

வர்களுக்கும் ஊட்ட உதவி இருக்கிறது. தெரியவேண்டுமென ஏற்பட்ட ஆர்வம், தனது பங்காக, இயல்பாகவே நன்மையில் பற்றுக்கொண்டு விளங்கும் சிற்பூர் மக்களை, நமது கழக அணிவகுப்பிற்குள் கொண்டுவந்து சேர்க்கும் பெரும் பணியினைச் செய்து இருக்கிறது.

மாற்றுக் கட்சியினரின் மோதுதல்—தாக்குதல், நமது கழக வளர்ச்சியை எந்த வகையிலும் அறவே பாதிக்கவில்லை. குரையிற்பின் ஒளியின் முன் சிறு அகல்களின்கண் ஒளி ஒடுங்கி விடுவதுபோல், நமது கழகத்திற்கு மேலும் வளர்ச்சியையும், தங்கள் கட்சிக்குத் தீவிரமான தேய்வையுமே தந்து விட்டிருக்கிறது. தகாத செயல்தக்க விளைவைப் பெற்றிருக்கிறது. நோய் நாடி, நோயின் தன்மை நாடி, தக்க மருந்தளித்து நோயைக் குணப்படுத்தத் தவறும் மருத்துவம் மதிப்பிழப்பதும், மருத்துவர் ஒதுக்கப்படுவதும் இயற்கை விதி தானே!

அதிகம் கூறுவது ஏன்? நமது கழகம், தமிழ் நாட்டு அரசியல் உலகில், மாற்றார் அஞ்சக்கூடிய வகையில், ஒரு பெரும் அரசியல் சக்தியாக இன்று விளங்கி வருகிறது. தோன்றிய குறுகிய காலத்திற்குள் பெற்றுள்ள வளர்ச்சியும், அடைந்துள்ள நிலையும், நமது கழகத்திற்கு நல்லதொரு எதிர்காலம் இருக்கிறது என்பதை வலியுறுத்திக் காட்டுவதாகும்.

இதுவரை மேற்கொண்ட முறைகளை விசி எறிந்துவிட்டு, வேறு முறைகளை — ஏதாவது இருந்தால்—கையாள முன்வந்தால் அல்லாது, நமது கழக வளர்ச்சியைத் தடுக்க முடியாது—நமது இலட்சிய வெற்றியைக் குலைக்க முடியாது என்ற படிப்பினையை, நமது மாற்றர்கள் உணர்வேண்டும். அவர்கள் உணர்ந்து திருத்தினாலும் திருந்தாமற்போனாலும், அப்படிப்பினையிலிருந்து, நாம் தெரிந்து தெளிவு பெறவேண்டியது ஒன்றேயாகும்.

அதாவது, தாக்கிலால் தாங்கியும், ஆத்திரங்கொண்டால் அக மகிழ்ந்தும், வசை மொழிந்தால் அகமுக மலர்ந்தும், நமது வழிகாட்டியாக விளங்கும் அண்ணலவர்கள் அடிக்கடி வலியுறுத்தி வருவதும், நாம் இதுவரை செயல்பட அளவில் மேற்கொண்டு வந்திருப்பதுமான கண்ணியம், கட்டுப்பாடு, கடமை ஆகிய முப்பெரும்பண்புகளையே, இனியும் இலட்சிய வெற்றிக்கு உறுதிப்பாட்டுடன் மேற்கொள்ள வேண்டும் என்ற மகத்தான உண்மையையே, மேற்குறித்த படிப்பினை வலியுறுத்துகிறது. அந்தப் புனிதமான செயல் முறையிலிருந்து நாம் எந்தக் காலத்திலும் வழி விலகிச் சென்றுவிடக் கூடாது.

திராவிட நாடு—அற்பாயமையிலும், மூடநம்பிக்கையிலும் பெருந்திரளான மக்களை அடிப்படையாக வைத்து எழுப்பப்பட்ட இருக்கும் விடுதலை வீடு அல்ல.

வடவர் ஏகாதிபத்தியத்திலிருந்து திராவிடத்தை விடுவிப்பது என்பது நமது இலட்சிய முழக்கமாக இருக்கிறதோ, அதே போன்று திராவிடப் பெருங்குடி மக்களையும், அறியாபயிலிருந்தும், மூடநம்பிக்கைகளிலிருந்தும் விடுபடும் வழிவகைகளையும், அரசியல் விடுதலை யைக் கோரும் நேரத்திலேயே இணைத்துச் செய்யும் கருத்துடையோம்.

அற்பாயமையை அகற்றிப் புகுத்திவைக்க வேண்டுமென்ற பெயரிலும், மூடநம்பிக்கையைப் போக்கி நல்லறிவைப் பெருக்குவது என்ற பேச்சிலும், அரசியல் அடிமைத்தனையை முறித்தெறிவதற்காகத் திராவிடப் பெருங்குடி மக்கள் ஒன்று திரளுவதற்கு ஊறு தேடும் வகையில், எந்தச் செயலையும் மேற்கொள்ளுவதுமுறையன்று. அப்போக்கு, அடிப்படை இலட்சிய வெற்றியின் காலத்தை நீடிக்கச் செய்து விடும்.

இலட்சிய வெற்றிக்கான காலம் நீடித்துவிடுமோ என்பதற்காக, அற்பாயமையிலிருந்து மக்களை மீட்டும் பணியினைக் கைவிடவோ, மூடநம்பிக்கைகளிலிருந்து மக்களை விடுவிக்கும் செயல்களை மேற்கொள்ளத் தயங்கவோ, ஒருக்காலும் போவதில்லை. மக்களின் மனப்போக்கை நன்கு ஆராய்ந்தறிந்து, செயல்படத் தகுந்த காலத்தை சிந்தித்து வரையறுத்து, நயம்பட ஆனால் ஆணித்தரமாக, மக்களின் மூடநம்பிக்கையை விரட்ட வழி செய்வோம்—அற்பாயமையை அழிக்க வகை காண்போம். அறிவின தூதுவர்களாக இருந்து, நமது அறிவுரை தங்க ளின் நன்மைக்கே என மக்கள் உணராதக்கவகையில், நெடுங்காலத் தேவையாக இருக்கும் தத்துவப் புரட்சியை, திராவிடத் தரணியில் நாம், இதுவரை மேற்கொண்டு வந்தது போன்றே இனிமேல் மேற்கொள்ளுவோம். அப்பணிக்கு மக்களிடையே என்றும் தேவை உண்டு.

நமது சென்றகால செயல்பற்றி சீர்தூக்கிப் பார்த்து, திருத்தப்பட வேண்டியதிருந்தால் திருத்தியும், புதுப்பிக்கப்பட வேண்டியதேற்பட்டால் புதுப்பித்தும், வெற்றியை அடையும்வரை ஆர்வத்துடன் பணியாற்றி, புத்துயிர் பெற, வாரீர், திருச்சிக்கு—கலந்து கருத்து விருந்து பெறுவோம்.

### ஆந்திராவில் வேலையின்மை

ஆந்திர மாநிலத்தில் மட்டும் வேலை கோரி மனுச் செய்திருப்போர் தொகை 1955-ம் ஆண்டில் எத்தனை பேர் தெரியுமா? 77,660 பேர்கள்! இவ்வாறு சர்க்கார் புள்ளி விவரம் தந்திருக்கிறார்கள். 1952-ல், மாநிலத்தில் உள்ள வேலை தேடித்தரும் நிறுவனங்களில் வேலை கேட்டு பெயர் பதிவு செய்தோர் தொகை 18,520 என்றும், 1955-ல் இது, 77,660 ஆக உயர்ந்துவிட்டது என்றும் கூறப்பட்டுள்ளது.

1952-ல், 1,596 பேர்களுக்கு மட்டுமே வேலை தேடித்தரப்பட்டது எனவும் 1955-ல் 9,329 பேர்களுக்கு வேலைத் தேடித்தரப்பட்டது எனவும் புள்ளிவிவரம் சேகரிக்கப்பட்டிருக்கிறதாம். இந்தத் தொகையில், படித்தவர் எண்ணிக்கைதான் மிக அதிகமாம்! வேலையில்லாத திண்டாட்டம் இத்தனை பெரிய அளவில் மாநிலத்தில் இருப்பதற்குக் காரணம், பொது வாச, மாநிலத்தில் அபிவிருத்தி வேலைகள் நடைபெறாமையே என்றும் கூறப்படுகிறது.

## தட்சிணப் பிரதேச ஆதரவாளரின் பித்தலாட்டம்

### ஆந்திர தனித்திருந்தாலும் ஆற்று நீர் தருமாலை கோளமும் ஏன் தரக்கூடாது?

மாநிலங்கள் இணையாமலேயே பொருளாதார வளம் பெற முடியுமா?

திரு-கோச்சியும், தமிழகமும் இணைந்து ஒரு 'தட்சிண ராஜ்யம்' அமையுமானால், பெரும் பொருளாதார நலன்கள் ஏற்படக்கூடும் என்று பேசுவருவது எவ்வளவு பித்தலாட்டமானது என்பதைத் தெரிந்துகொள்ளவேண்டாமா?

'நவ இந்தியா' தின இதழ், 6-5-56-ல் தேதி எழுதியுள்ள தலையங்கத்தின் ஒரு பகுதி, தட்சிணப் பிரதேச ஆதரவாளர்களைச் சாடுகிறது. அது, இங்கு தரப்பட்டுள்ளது:—

"தட்சிணப் பிரதேச ஆதரவாளர்கள் ராஜ்ய இணைப்பினால் ஏற்படக்கூடிய பொருளாதார நலன்களைப் பற்றி பிரமாதப்படுத்துகிறார்கள். தமிழ்நாடும், கோளமும் இணைந்தால் திரு-கோச்சியிலும் செல்லும் ஆறுகளை கிழக்கே திருப்பிவிட்டு தமிழகத்தில் பாசன மின்சார வசதிகளை அதிகரிக்கலாம் என்பது இவர்கள் கூற்று. ஆனால், கோளத்திற்கு உபயோகமாகும் நீரை, தமிழ்நாட்டுக்குத் திருப்பிவிடுமாறு எவருமே கோருவது நியாயமுமாகாது. அவர்களுக்கு உபயோகப்படாமல் வீணாகுமேல் போய் கலக்கும் ஆறுகளைத்தான் தமிழ்நாட்டுப்பக்கம் திருப்பிவிடக் கோரலாம்.

"அதற்குக் கோளத்துடன் இணைந்துதான் ஆகவேண்டுமென்பதில்லை. கோளத்துடன் இணையாமலே கூட இந்த ஆறுகளைத் தமிழ்நாட்டுப்பக்கம் திருப்பிவிடலாம். பெரியாறு ஜலமின்சார, நீர்ப்பாசனத் திட்டங்கள் இதற்கு உதாரணங்களாகத் திகழ்கின்றன. சமீபத்தில் ஆந்திராவிலிருந்து வெளியான செய்தியும் இதற்கு ஒரு நல்ல எடுத்துக்காட்டு. 'கோதாவரி நீரைப் பயன்படுத்துவதற்கு சென்னை, ஆந்திர சர்க்கார்கள் கூட்டு நடவடிக்கை மேற்கொள்ளலாம் என்று ஆந்திர காங்கிரஸ் தலைவர் சமீபத்தில் அபிப்பிராயம் தெரிவித்தார்; இதை சென்னை முதன் மந்

திரியும் வரவேற்றிருக்கிறார். இவ்வளவுக்கும் ஆந்திரர்கள் சென்னை ராஜ்யத்திலிருந்து பிரிந்து சென்றவர்கள்; இப்போது தனி ராஜ்யத்தினராகவே இருந்து வருபவர்கள். அவர்கள் கோதாவரி நீரைப் பயன்படுத்துவதற்கு ஆந்திரமும்—சென்னையும் ஒன்று சேர்ந்துதான் ஆகவேண்டும் என்று சொல்லவில்லை. ராஜ்ய இணைப்பின்றியே கோதாவரி நீரை தமிழ்நாடும், ஆந்திரமும் பகிர்ந்துகொள்ளக் கூடுமானால் மேற்கு நோக்கிச் செல்லும் ஆறுகளை தமிழ்நாடும், மலையாளிகளும் ஏன் பகிர்ந்து கொள்ள முடியாது? இதற்கு வேண்டிய தெல்லாம் பாஸ்பரம் நல் லெண்னம் தான்; மற்றபடி ராஜ்ய இணைப்பு அல்ல.

"கோளத்துக்கு உபயோக மற்ற ஆனால் தமிழ்நாட்டுக்கு உபயோகப்படக்கூடிய நீர் வளங்களையும், இதர வசதிகளையும் கோளத்தவரிடமிருந்து கோரிப்பெற சென்னை ராஜ்யத்தவருக்கு உரிமையுண்டு; அதேபோல, தமிழ்நாட்டுக்கு உபயோக மற்றவைகளையும் அவர்கள் கோரவும் தாராள உரிமையிருக்கிறது. இரு தரப்பினருக்கும் பயன்படக்கூடிய திட்டங்களாயிருந்தால் இரண்டு ராஜ்ய சர்க்கார்களும் சேர்ந்து கூட்டு நடவடிக்கையும் எடுக்கலாம். ஆகையால் அபிவிருத்தி வேலைகளையும், ராஜ்யங்களின் இணைப்பையும் சம்மந்தப்படுத்திப் பேசுவது முற்றிலும் பொருத்த மற்றது.

## ஆட்குறைப்பிற்கு ஆளாகும் தொழிலாளருக்கு நஷ்ட நாடு சர்க்காரின் திருத்தச் சட்டம்

தற்காலிகமாகத் தொழிற்சாலையை மூடிவைக்கும் நாட்களிலும், ஒரு தொழிற்சாலையின் அதிபர் மாறும்போது, ஆட்குறைப்பு ஏற்பட்டால், அதனாலும் பாதிக்கப்படக்கூடிய தொழிலாளருக்கு நஷ்டநாடு வழங்குவது பற்றிய தொழிற் தகராறு தீருத்த மசோதா ஒன்று மக்கள் சபையில் நிறைவேறியிருக்கிறது.

இந்த மசோதா மீது நடைபெற்ற விவாதத்தின்போது பல உறுப்பினர்களும் தொழிலாளர்—முதலாளிகள் உறவு பற்றியும், தொழில் உலகில் அமைதி நிலவச் செய்ய மேற்கொள்ளவேண்டிய நடவடிக்கைகள் குறித்தும் கருத்துக் களைத் தந்திருக்கின்றனர்.

மசோதாவின்படி ஒரு தொழிற்சாலை தற்காலிகமாக மூடப்பட்டால் ஒரு ஆண்டில் முதல் 45 நாட்களுக்குப் பிறகு தொழிலாளருக்குத் தரவேண்டிய நஷ்டநாடு குறித்தும், தொழிலதிபதி மாறும்போது ஏற்படும் ஆட்குறைப்பிற்குப் பலியாகும் தொழிலாளருக்கு நஷ்டநாடு தருவதற்கான சீப்பத்தைகள் குறித்தும் சீர்ணயம் செய்யப்படுகிறது.

'நங்கள் ஆட்குறைப்பிற்குச் சாதகமான கருத்துடையவர்கள் அல்ல; ஆனால், ஆட்குறைப்பு ஏற்படும்போது, தொழிலாளருக்கு நஷ்டநாடு தரவேண்டும் என்ற விதிப்பதின் மூலம் பாதுகாப்புத் தேடித்தருகிறோம்,' என்று விவாத இறுதியில் தொழிலாளர் இலாகா உதவி மந்திரி அபீத் அலி மக்கள் சபையில் தெரிவித்திருக்கிறார்.

ஏகமனதாக நிறைவேறிய மசோதா சிவில் அல்லது கிரிமினல் வழக்குகள் தொடரப்படுமென்கிற பயயில்லாமல், மக்கள் சபை நடவடிக்கைகளைப் பிரிசரிக்கப் பத்திரிகைகள் உரிமை பெறும் மசோதா ராஜ்யங்கள் சபையில் ஏகமனதாக நிறைவேறியுள்ளது.

திராவிட முன்னேற்றக் கழக

# இரண்டாவது மாநில மாநாடு

திருச்சிராப்பள்ளி



திருச்சி இரயில்வே நிலையத்திற்கு அருகிலுள்ள பந்தயத் திடலில் அமைந்துள்ள 'வள்ளுவர் நகரில்'

1956 மே 17, 18, 19, 20-ம் நாட்களில்

நடைபெறும்

தலைவர் :	<b>இரா. நெடுஞ்செழியன்</b>	நாதசுர இசை :	திருவாவடுதுறை இராசத்தினம்
துவக்குபவர் :	<b>ஜி. பி. சோமசுந்தரம்</b>	வில்லுப்பாட்டு :	என். எஸ். கிருஷ்ணன்
கண்காட்சித் திறப்பாளர் :	<b>என். வி. நடராசன்</b>	இன்னிசை :	கே. ஆர். இராமசாமி, அன்பா, கஸ்தூரி, செல்வா
கருத்துரை வழங்குதல் :	<b>தி. மு. கழகச் சொற்பொழிவாளர்கள்</b>	நாடகங்கள் :	எம். ஜி. ஆர். குழுவினர் எஸ். எஸ். ஆர். குழுவினர்
		தி. மு. க. விருது பெறுபவர் :	சூவலூர் இராமாயிரத்தம்மையார்

## நிகழ்ச்சி நிரல் :

<p>17-5-56 வியாழன் :</p> <p>காலை 9-00—ஊர்வலம் துவக்கம் [திருச்சி சிந்தாமணியிலிருந்து 'வள்ளுவர் நகருக்கு']</p> <p>பகல் 1-00 — கொடியேற்று விழா : மாநாட்டுத் தலைவர்.</p> <p>1-30 } — இடைவேளை மாலை 4-00 }</p> <p>" 4-00—'புத்தர் வரலாறு'—வில்லுப் பாட்டு : கலைவாணர் என். எஸ். கிருஷ்ணன்.</p> <p>" 5-00 — கண்காட்சித் திறப்பு விழா : துணைப் பொதுச் செயலாளர் தோழர் என்.வி. நடராசன்</p> <p>" 5-30 — இன்னிசை அரங்கு : நடப்பிசைப் புலவர் கே. ஆர். இராமசாமி</p> <p>" 6-30 — நாதசுர இசை அரங்கு : இசைப் பெரும் புலவர் திருவாவடுதுறை இராசரத்தினம்.</p> <p>இரவு 8-00—விருது வழங்குதல் : சூவலூர் மூதாட்டியார் இராமாயிரத்தம்மையார் அவர்களுக்கு; அறிஞர் அண்ணா பாராட்டுரை.</p> <p>" 8-30 } — இடைவேளை 10-00 }</p> <p>" 10-00—'புது வெள்ளம்' நாடகம் : இலட்சிய நடிகர் என். எஸ். இராசேந்திரன் குழுவினர்.</p>	<p>18-5-56 வெள்ளி :</p> <p>காலை 7-30 } — பிரதிநிதிகள் கூட்டம் " 8-30 }</p> <p>" 9-00—இன்னிசை அரங்கு இசைமூரசு அன்பா.</p> <p>" 10-00— " இசைச்செல்வி ஜி. கஸ்தூரி</p> <p>" 11-00 — துவக்கவுரை : தோழர் ஜி. பி. சோமசுந்தரம்.</p> <p>" 12-00 — வரவேற்புரை : தோழர் அ. பெ. தருமலிங்கம்.</p> <p>பகல் 1-00 } — இடைவேளை மாலை 3-00 }</p> <p>" 3-00—இன்னிசை அரங்கு : தென்காசி முத்துசாமி.</p> <p>" 3-30—இசைக் குயில் பி. எஸ். செல்வா.</p> <p>" 4-30—தலைவரை முன் மொழிதல்.</p> <p>" 4-45— " வழி மொழிதல்</p> <p>" 6-00 — தலைவர் முன்னுரை : இரா. நெடுஞ்செழியன், எம். ஏ.,</p> <p>இரவு 8-00 } — இடைவேளை 9-00 }</p> <p>" 9-00—உடற்பயிற்சி : பொன்னு உடற் பயிற்சிக் கழகத்தார்.</p> <p>" 10-00—'மணி மகுடம்' நாடகம் : இலட்சிய நடிகர் என். எஸ். இராசேந்திரன் குழுவினர்.</p>	<p>19-5-56 சனி—காலை 9 மணி : சிறப்புச் சொற்பொழிவுகள் :</p> <ol style="list-style-type: none"> <li>1. 'விடுதலைக் கிளர்ச்சிகள்' —கே. ஏ. மதியழகன் பி. ஏ.</li> <li>2. 'தொழிலியல் புரட்சி' —காஞ்சி-கல்யாணசுந்தரம்</li> <li>3. 'உரிமைக் கிளர்ச்சிகள்' —அருண்மொழி பி. ஓ. எல்.</li> <li>4. 'ஜனநாயகம்' —கி. மனோகரன் பி. ஏ. (ஆனல்ஸ்)</li> <li>5. 'கல்வித் திட்டம்' —வி. ஜி. இராசையா பி. ஏ. எல். டி.</li> <li>6. 'நாட்டுப் பணியில் மாணவர் பங்கு' —தில்லை-வில்லாளன்</li> <li>7. 'தமிழ் இலக்கியத்தில் அரசியல் கருத்துக்கள்' —க. அன்பழகன்</li> <li>8. 'தனி நாடு அமைப்பும் பொருளாதார வசதிகளும்' —என். எஸ். இளங்கோ</li> <li>9. 'திராவிடத்தின் உலகத் தொடர்புகள்' —மு. கருணாநிதி</li> </ol> <p>நண்பகல் 1-30—மாலை 3-30 இடைவேளை</p> <ol style="list-style-type: none"> <li>10. 'நாய்க்குல வரலாறு'—சத்தியவாணிமுத்து</li> <li>11. 'மொழிப் பிரச்சினைகள்' — கண்ணதாசன்</li> <li>12. 'கலையில் கருத்துப் புரட்சி'—சி. பி. சிற்றரசு</li> <li>13. 'தத்துவ வரலாறு' — டி. கே. சீனிவாசன்</li> <li>14. 'புத்தர் நெறி' — ஏ. வி. பி. ஆசைத்தம்பி</li> <li>15. 'உலகைத் திருத்திய உத்தமர்கள்' —அரங்கண்ணல்</li> <li>16. 'உலக அமைதி' — ப. உ. சண்முகம்</li> <li>17. 'மறைந்த இயக்க மாவீரர்கள்' —என். வி. நடராசன்</li> <li>18. 'இந்திய அரசியலில் கொள்கைக் குழப்பங்கள்' —ஈ. வெ. கி. சம்பத்</li> </ol> <p>இரவு 8-30—10-00 இடைவேளை</p> <p>" 10-00 'அட்வகேட் அமரன்' நாடகம் —எம்.ஜி. இராமச்சந்திரன் குழுவினர்</p>	<p>20-5-56 ஞாயிறு :</p> <p>காலை 7-30 } — பிரதிநிதிகள் கூட்டம் " 8-30 }</p> <p>" 9-00—தீர்மானங்கள் நிறைவேற்றம்</p> <p>பகல் 1-30 } — இடைவேளை மாலை 3-30 }</p> <p>" 3-30—தீர்மானங்கள் நிறைவேற்றம்</p> <p>" 6-00—அறிஞர் அண்ணா சிறப்புரை</p> <p>இரவு 7-30 -தலைவர் முடிவுரை</p> <p>" 8-00—சன்றியுரை</p> <p>" 8-30 } — இடைவேளை 10-00 }</p> <p>" 10-00—'கமை தாங்கி' நாடகம் : புரட்சி நடிகர் எம். ஜி. இராமச்சந்திரன் குழுவினர்</p>
--	---	--	--

## நுழைவுக் கட்டணங்களின் விபரம்

நான்கு நாட்களுக்கும் சேர்த்து :	தனித்தனி ஒவ்வொரு நாளும் :	தேர்தெடுக்கப்படும் பிரதிநிதிக் கட்டணம் (நுழைவு உட்பட) :
ஆண் பெண்	ஆண் பெண்	கு. 5-0-0
1-ம் பிரிவு கு. 10-0-0 10-0-0	1-ம் பிரிவு கு. 3-0-0 3-0-0	பொதுக்குழு உறுப்பினரல்லாத பிற வர
2-ம் பிரிவு " 5-0-0 2-8-0	2-ம் பிரிவு " 1-8-0 0-12-0	வேற்புக்குழு உறுப்பினர்கட்டணம் : " 25-0-0
3-ம் பிரிவு " 3-0-0 1-8-0	3-ம் பிரிவு " 1-0-0 0-8-0	5 வயதுக்கு மேற்பட்டோர் நுழைவுச் சீட்டு பெறவேண்டும்

குறிப்பு: பொதுத்தேர்தல் குறித்துத் தி. மு. கழகத்தின் முடிவு எதுவாக இருக்க வேண்டும் என்பதுபற்றி, மாநாட்டிற்கு வருகைதருவோரின் கருத்து, வாக்குரிமைச் சீட்டுமூலம் 19-5-56 காலை 6-மணியிலிருந்து மாலை 6-மணிக்குள் ஆறியப்படும். எம். எஸ். மணி, எஸ். முத்து—செயலாளர்கள்

அ. பெ. தருமலிங்கம்—வரவேற்புக்குழுத் தலைவர்

